

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স- ৪৮০৭

আগরতলা, ৮ ফেব্রুয়ারি, ২০২৪

চিফ মিনিষ্টাৰ ওয়াৰ ৰুমঅ হামক্ৰায় সামুঙবীতাংন'  
তীয়ীয় উলনীয়ৰেমনি আমজক নায়মুঙ পানদাঅ মন্ত্ৰি অকরা  
হামক্ৰায় গীনাঙ সামুঙবীতাংন' সামুঙগ' বনাঅ মিশন  
মুড' চঙজাক জরানি বিসিং পায়রীনা নাঙনায়

হাসতেঅ জত' হামক্ৰায় সামুঙবীতাং সামুঙগ' বনানি সামুঙ তাঙজাগীই তঙমারকন' মিশন মুড' চঙজাক জরানি বিসিং পায়রীনা নাঙনায়। আবন' কাৰীইব' জে হামক্ৰায়নি সামুঙবীতাংরক সামুঙগ' চাৰিজাকখা আবরকনি রেঙলার ফলোআপ খীলায়নানি নাঙগ'। বনি বিসিংতীইন' হাসতেনি লুকুরক সামুঙবীতাংরকনি বীখাকতীই কাহাম খীলায় হামক্ৰায় মাননায়। থাঙনায় ৭ ফেব্রুয়ারিঅ আগরতলানি ড. শ্যামাপ্রসাদ মুখার্জি সৱণি লামাঅ খুরসাক ত্ৰিপুরা ইনষ্টিটিউশন ফর ট্ৰান্সফৰমেশন (টিআইএফটি) তাঙনকনি চিফ মিনিষ্টাৰ ওয়াৰ ৰুমঅ সঙচাজাক উলনীয়ৰেমনি আমজক নায়মুঙ পানদাঅ মন্ত্ৰি অকরা প্ৰফেসর (ডা.) মানিক সাহা অ কক সাখা। পানদাঅ হাসতেঅ জুদা জুদা সামুঙবীতাংনি আঙকমুঙরকন' ৰীগীই আমজক নায়জাকখা। আমজক নায়মুঙ পানদাঅ মন্ত্ৰি অকরা সাখা, হামক্ৰায়নি সামুঙবীতাং সামুঙগ' বথানি ডিএমন' খবীই জুদা জুদা নায়খুঙনি কুবুলজাক তাঙফাঙরক যাসি কায়জাকনায় সামুঙ তাঙগীই তঙগ'। আমজক নায়মুঙ পানদাঅ মন্ত্ৰি অকরা হাসতেনি জুদা জুদা হাঙখরনি ডিএমরক বায় ভিডিও কনফাৰেন্সনি বিসিংতীই কুবুলজাক হাঙখর আমচায়নি জুদা জুদা হামক্ৰায়নি সামুঙবীতাংনি আঙকমুঙরকন' ৰীগীই সিখা।

পানদাঅ টিআইএফটিনি সিইও কিৰণ গিতে প্ৰধানমন্ত্ৰী আবাস যোজনা আৰবান), প্ৰধানমন্ত্ৰী আবাস যোজনা (গ্ৰামীণ) সামিত্ৰ প্ৰকল্প, প্ৰধানমন্ত্ৰী স্বনিধি, পিএমইজিপি, মুখ্যমন্ত্ৰী চা শ্ৰমিক কল্যাণ প্ৰকল্পনি আঙকমুঙরকনি মাঙপিলি তিসায় ফুনুকখা। পানদাঅ চিফ সেক্ৰেটাৰি জে কে সিনহা হাঙখরনি জুদা জুদা সামুঙবীতাং সামুঙগ' বমুঙগ' খাতুঙগীই সামুঙ তাঙমানি বাৰ্গীই প্ৰধানমন্ত্ৰী অ্যাওয়ার্ডনি কক রহৰমানি সামুঙন' দাতি খীলায় পায়রীনাঅ ডিএমরকন' দাগিমুঙ ৰীখা।

পানদাঅ ৰেভিনিউ ডিপাৰ্টমেন্টনি প্ৰিন্সিপাল সেক্ৰেটাৰি পুনিত আগরওয়াল ককথুম তেই হুকুমু নায়খুঙনি সেক্ৰেটাৰি ড. পি কে চক্ৰবৰ্তী, পিডব্লিউডিনি সেক্ৰেটাৰি অভিষেক সিং, কামি হামক্ৰায় নায়খুঙনি সেক্ৰেটাৰি ড. সন্দীপ আৰ ৰাঠোৱ, মন্ত্ৰি অকরানি ওএসডি ড. পৰমানন্দ সৰকাৰ ব্যানার্জি, জুদা জুদা নায়খুঙনি কুচুকৰেমনি তাঙফাঙরক মানজাক ফায়খা।

\*\*\*\*\*